

---

Mayın 2-də III "Ağıllı Şəhər-Bakı" layihəsi çərçivəsində dahi şair Nizami Gəncəvinin həyat və yaradıcılığına həsr olunmuş intellektual yarış keçirilib. Yarış Təhsil Nazirliyinin təşkilatçılığı və "Kapital Bank"ın dəstəyi ilə baş tutub.

IX-XI siniflər arasında keçirilən yarışda respublika üzrə 292 komanda iştirak edib. İştirakçılar Nizami Gəncəvinin həyat və yaradıcılığını həhatə edən 424 sualı cavablandırıblar.

Nəticələrə əsasən, I yerə Şirvan şəhər 1 nömrəli məktəbin "Moonlight" komandası, II yerə Bakı şəhər "Zəkalar" liseyinin eyniadlı komandası, III yerə Səbə Bakı Avropa liseyinin "Avropa" komandası layiq görülüb. Qaliblər sırasında ilk onluqda Şəki, Gəncə və Sumqayıt komandaları da yer alır.

Qaliblər diplom, medal və hədiyyələrlə təltif ediləcəklər.

Qeyd edək ki, Təhsil Nazirliyi və "Ağıllı Şəhər-Bakı" layihəsi arasında bir ildən çoxdur davam edən əməkdaşlıq çərçivəsində məktəblilər üçün Azərbaycan və rus dillərində həftəlik oyunlar təşkil edilir. Bu müddət ərzində VI-IX siniflər arasında respublika çempionatı və respublika kuboku da keçirilib.